



# कृषि-मौसम सल्लाह सेवा बुलेटिन



जारी मिति : ११ मंसिर २०७२

अवधी : ११ मंसिर २०७२ - १७ मंसिर २०७२

जिल्ला : बाँके

(जारी गर्ने: PPCR/BRCH/AMIS project, MOAD; AERD, NARC and Agro-met Section, DHM)

## नेपालगञ्ज एयरपोर्ट, बाँकेको मौसमी तथ्यांक

### गत हप्ता ०३ मंसिर २०७२ मा अन्त्य भएको मौसमी अवस्था

मौसमी विवरण	गत हप्ता (२७ कार्तिक २०७२ देखि ०३ मंसिर २०७२ सम्म)
कुल वर्षा (मि.मी.)	०.०
अधिकतम तापक्रम (°सेन्टीग्रेड)को दायरा	२७.३ - २९.४
न्यूनतम तापक्रम (°सेन्टीग्रेड)को दायरा	१२.८ - १५.६
अधिकतम सापेक्षिक आर्द्रता (%) को दायरा	८२.८ - ९९.०
न्यूनतम सापेक्षिक आर्द्रता (%) को दायरा	४१.९ - ६६.६
हावाको गति (मि/से ) को दायरा	०.० - ३.२५
हावाको दिशाको दायरा	उत्तर-पुर्व

### ०४ मंसिर २०७२ देखि १० मंसिर २०७२ सम्मको मौसमी विवरण

विवरण	दिन (२० नोभेम्बर २०१५ - २६ नोभेम्बर २०१५)						
	०४/०८/०७२	०५/०८/०७२	०६/०८/०७२	०७/०८/०७२	०८/०८/०७२	०९/०८/०७२	१०/०८/०७२
वर्षा (मि.मी.)	०.०	०.०	०.०	०.०	०.०	०.०	०.०
अधिकतम तापक्रम (°सेन्टीग्रेड)	२८.७	२८.५	२८.७	२८.६	२८.५	२७.६	२७.२
न्यूनतम तापक्रम (°सेन्टीग्रेड)	१३.५	१३.१	१४.३	१३.०	१३.८	१३.३	१३.८
अधिकतम सापेक्षिक आर्द्रता (%)	९२.९	९८.९	९७.०	९७.९	९९.०	९६.८	९७.९
न्यूनतम सापेक्षिक आर्द्रता (%)	४९.३	५४.०	५३.१	५१.८	४८.७	५४.१	५९.१
हावाको औसत गति(मि/से)	३.५	१.७५	१.७५	२.०	१.०	१.७५	०.७५
औसत हावाको दिशा	दक्षिण-पुर्व	उत्तर-पुर्व	उत्तर-पुर्व	उत्तर-पुर्व	उत्तर-पुर्व	दक्षिण-पुर्व	उत्तर-पुर्व

कृषि-मौसम सल्लाह सेवा बुलेटिन, वर्ष १, अंक २०, ११ मंसिर २०७२, बाँके जिल्ला, अवधी : ११ मंसिर २०७२ - १७ मंसिर २०७२

# कृषि-सल्लाह

## क.मौसमी विश्लेषण

- आगामी हप्ता सामान्यरूपमा बदली रहने तथा शुक्रबार वा शनिबार सम्ममा कतै कतै फाटफुट क्षणिक पानी पर्ने सम्भावना रहने छ । साथै सापेक्षिक आर्द्रता औसतमा ७५% भन्दा माथि रहने छ । औसत न्यूनतम र अधिकतम तापक्रम गत हप्ताको जस्तै रहने तर बिहानी पख चिसो बढ्ने क्रम जारी रहनेछ ।

## ख. बालीनाली

### १. धान बाली

- आफूलाई चाहिने जति बीउ प्राप्त हुने गरि स्वस्थ तथा समान बोटका राम्ररी पाकेका बाला बल्याएर शुद्ध बीउ उत्पादनको लागि ३-४ घाम सुकाइ-केलाइ गरेर हावा नछिर्ने भाँडा जस्तै सीड बिन, भकारी, घ्याम्पो, वा बोरामा राख्न उपयुक्त हुन्छ ।
- वीउ भण्डारणको लागि सुपर ब्यागको प्रयोग गर्नु उपयुक्त हुन्छ। सुपर ब्याग उपलब्ध नभएको अवस्थामा हावा नछिर्ने भाँडो (मेटल वीन, भकारी) मा सेलफस २-३ चक्की प्रति टनको दरले प्रयोग गर्दा पुतली आदी जस्ता भण्डारणमा लाग्ने कीरा बाट जोगाउन सकिन्छ।

### २. मकै (हिउदे) बाली

- जग्गाको अन्तिम तयारीको बेलामा कम्पोष्ट मल २०० के.जी, डि.ए.पी २.१, के.जी युरिया २.५ के.जी र म्युरेट अफ पोटाश १.६ के.जी प्रति कठ्ठाका दरले माटोमा राम्ररी मिलाउन उपयुक्त हुन्छ ।
- मनकामना-१, गणेश-२ जस्ता हिउदे मकैको जात लगाउन उपयुक्त हुन्छ ।

### ३. गहुँ

- माटोको चिस्यान घटिरहेको हुनाले चिस्यान रहुँदै गहुँ छर्नु उपयुक्त हुन्छ ।
- जग्गाको तयारीको बेलामा ४०-५० के.जी. कम्पोष्ट मल तथा ३ के.जी. यूरिया, ३.६ के.जी. डि.ए.पी. र १.४ के.जी. म्युरेट अफ पोटास प्रति कठ्ठामा सिंचित जग्गामा तथा २.२ के.जी. यूरिया, ३.६ के.जी. डि.ए.पी. र १.१ के.जी म्युरेट अफ पोटास प्रति कठ्ठाका दरले असिंचित जग्गामा प्रयोग गरी राम्ररी माटोमा मिलाउनु पर्दछ ।
- गहुँका उन्नत जातहरू- बिजय, नेपाल-९७१, आदित्य, गौतम, अच्युत, रोहिणी, बि.एल-११३५ आदि जातहरू लगाउनु उपयुक्त हुन्छ।
- बीउको उपचार - बेभिष्टिन वा वेनलेट २ ग्राम वा भाइटाभ्याक्स-२०० ३ ग्राम प्रति के.जी. का दरले उपचार गरेर मात्र वीउ छर्ने ।
- गहुँको वीउ ३.३ के.जी. प्रति कठ्ठाको लागि पर्याप्त हुन्छ।

### ४. तोरी/रायो/मूला तरकारी बाली

- आगामी हप्ता मौसम सामान्यरूपमा बदली रहने तथा सापेक्षिक आर्द्रता औसतमा ७५% भन्दा माथि रहने हुँदा तोरी, रायो, मूला लगायतका बालीमा लाग्ने अल्टरनेरिया थोप्ले रोगको लागि मेन्कोजेव ३ ग्राम प्रति लिटर पानीमा घोली छर्नु उपयुक्त हुन्छ।

## ५. अरहर \मुसुरो

- बोट ओईलाउने रोगको रोकथामको लागि २ ग्राम *बेभिष्टिन* वा *डेरोसाल (कार्बेन्डाजिम)* प्रति लिटर पानीमा घोलेर अरहरको बोट भिज्ने गरि छर्कनु उपयुक्त हुन्छ।

## ६. फलफूल बाली

- केरा खेती गर्ने कृषकहरूले केराको घारी वरिपरि पात पतिङ्गर, केराको सुकेका पात आदिले छापो दिनु पर्दछ।
- सिँचाई सुविधा भएका कागती बगैँचामा डब्ल रिङ्ग (डब्ल औँठी आकारको कुलेसो) बनाई सिँचाई गर्नु पर्दछ। सिँचाई सुविधा नभएमा स्याउला, घासपात वा कालो प्लाष्टिकको छापो राख्नु पर्दछ।
- कागती विरुवामा रोग किरा लागेका, उपचार हुन नसक्ने, एक आपसमा जोडिएका, सुकेका लामा लामा काँडा भएका र सलक्क बढेका चोर हाँगाहरू, कलमी भाग भन्दा तल बाट आएका मुनाहरू र विरुवाको मुल काण्डको ४०-५० से.मी भन्दा तल आएका सबै हाँगाहरू हटाउनु पर्छ। यसरी काटछाट गरे पछि १०% को *बोर्डोपेष्ट* लगाउनुपर्छ।

## ७. आलु

- बढ्दै गरेका आलुमा माटोको चिस्यान हेरि १५-२० दिनको फरकमा हल्का सिँचाई गर्नु उपयुक्त हुन्छ।

### अगौटे डढुवा रोग

आलुमा यो रोग देखिएमा *मेन्कोजेव* ३ ग्राम प्रति लिटर पानीको घोल बनाई आलुको बोट पूरै भिज्ने गरि छन् उपयुक्त हुन्छ।

## तरकारी बालीहरू

- मौसमी प्याज खेती गर्ने कृषकहरूले तयार भएको प्याजको बेर्ना सार्ने उपयुक्त समय यही हो।
- प्याजको बेर्ना किनेर सार्नु पर्ने कृषकहरूले छिटो डुकु नआउने *रेडक्रियोल* जातको बेर्ना सार्नु उपयुक्त हुन्छ।
- काउली, बन्दा लगाएको ४५-५० दिन भईसकेको भएमा ७-१०ग्राम *यूरिया* (१ चम्चा) प्रत्येक बोटको वरिपरि घेरा बनाई राखी पुर्नुपर्दछ । यसरी दोश्रो *टपड्रेस* गरिसकेपछि सिँचाई गर्नुपर्दछ।
- काउली, बन्दा, ब्रोकाउली, सरिसकेपछि फेद काट्ने कीराको प्रकोप बढ्ने भएको कारणले *क्लोरोपाइरिफस* २०% ई.सी १ एम. एल. प्रति लिटर पानीमा घोली बिरुवाको फेद-फेदमा छन् पर्दछ।
- भण्टाको डाँठ तथा फलको गबारो व्यवस्थापनको लागी गवारोको कारण ओईलाएको मुन्टा, पात तथा फल टिपि करीव १ फुट गहिरो खाडलमा पुर्ने वा जलाउने । *क्लोरोनट्रानिलिप्रोल (कोराजेन)* १८.५ इ.सि. ०.२ मि.लि. प्रति लिटर पानीमा मिसाई बोट भिज्ने गरी छन्पर्दछ।
- हिउँदे तरकारी बालीको फेद काट्ने कीरा र बेर्ना कुहिने रोगको व्यवस्थापन गर्न *क्लोरोपाइरीफोस* १६% को ०.५ मि.लि. र *कार्बेन्डाजिम (बेभिष्टिन)* ५०% डब्लु.पि.को १ ग्राम प्रति लिटर पानीमा घोली *स्प्रेयर* बाट बोट भिज्ने गरी छन्पर्दछ ।
- आगामी हप्ता सामान्य रूपमा बदली रही रहने हुनाले खुर्सानीको फल लागिसकेको अवस्थामा पात तथा फलमा लाग्ने थोप्ले रोग (*सर्कास्पोरा* र *एन्थाक्नोज* रोग) लाग्न सक्ने हुनाले *बेभिष्टिन* ५०% डब्लु. पि. को २ ग्राम प्रति लिटर पानीमा घोली पात तथा फल भिज्ने गरी छन् उपयुक्त हुन्छ।

- आगामी हप्ता सामान्य रूपमा बदली रही रहने हुनाले गोलभेंडा, खुर्सानी, भण्टा आदिमा जरा कुहिने रोगको प्रकोप बढ्न सक्दछ। यसको व्यवस्थापनको लागि *कार्वनडाइजिम ५०% डब्लु. पि. (बेभिष्टिन)* २ ग्राम प्रति लिटर पानीमा घोलेर विरूवाको पुरै भाग र जरा सम्म पुग्ने गरी छर्नुपर्दछ ।
- सुख्खा मौसम भएकोले बेसार, अदुवा बालीको टुप्पो मर्ने/सुकने भएकोले छापो राखी चिस्यान जोगाउनु पर्दछ।

#### अन्य

- सापेक्षिक आर्द्रता घटबढ भइरहने हुनाले घरमा भण्डारण गरिएको खाद्यान्न तथा वीउहरुलाई रोग तथा कीराबाट बचाउन समय-समयमा हेरचाह गर्नु उपयुक्त हुन्छ।
- खेतबारीमा देखिने सबै कीराहरु हानिकारक हुदैनन् । तसर्थ कीरा देखिने बित्तिकै विषादीको प्रयोग नगरौं । मित्रजीव कीराहरु जस्तै माकुरा, गाइने कीरा, सात थोप्ले खपटे कीरा, बारुला, नमस्ते कीरा (*प्रेङ्ग मन्टीड*) देखिएमा तिनिहरुको संरक्षण र संबर्द्धन गरौं ।
- मौरी घरमा रोग, सुलसुले र रानु भए नभएको नियमित अवलोकन गर्नुपर्दछ।
- चीसो बढ्ने क्रम जारी भएकोले मौरी घरलाई चारैतिरबाट प्लास्टीकले बेरेर राख्नु उपयुक्त हुन्छ।

#### ग. बाली संरक्षण

##### १. लाही (एफीड)

- १ भाग गाईको गहुँत र ४ भाग पानी मिसाएर रातभरी राखेर लाही लागेको ठाँउमा भिज्ने गरी भोलीपल्ट छर्कनु राम्रो हुन्छ ।
- *मालाथियन ५० इ.सी.*, २ मि.लि. प्रति लिटरको दरले पानीमा मिसाई लाही लागेको ठाँउमा भिज्ने गरी छर्कनु उपयुक्त हुन्छ ।
- नयाँ पालुवामा लाही, *लिफ माईनर*, सुलसुले लाग्ने भएमा *सबई* वा *एट्सो तेल* १५ मि.लि. प्रति लिटर पानीमा मिसाई १५ दिनको फरकमा छर्नु उपयुक्त हुन्छ।

#### घ. पशुपालन

- यो समय गाई भँसीमा भ्यागुते रोग देखिने बेला नभएता पनि यदि शंकालागेमा दक्ष भेटेरिनरियन/अनुभवी प्राविधिकको सल्लाहमा अविलम्ब एन्टीबायोटिक वा एन्टी माइक्रोबियलको सुई लगाउनु पर्दछ। भ्यागुते रोगको रोकथामकोलागी हरेक साल बैशाख-जेष्ठतिर छालामुनी ५ एम.एल् भ्याक्सिन लगाउनु उपयुक्त हुन्छ।
- बारब्राहरुमा छेर्ने रोग देखिइरहेको अवस्थामा जुतो(गोबर) निरीक्षण गरी नतीजाको आधारमा औषधी चलाउन उपयुक्त हुन्छ।
- कुम्री (ढकेरी) लागेका बारब्राको हकमा दैनिक एक चक्की *डाईईथाइल कार्बामाजिन (डी.ई.सी.)*- १०० मि.ग्रा. सात दिन सम्म खुवाउने र साथमा *भिटाविन बी कम्प्लेक्स*को सुई २-३ दिन सम्म लगाउने ।
- पि.पि.आर रोग लाग्न नदिन ३ महिना भन्दा माथिका भेडा-बारब्रामा सो रोग विरुद्धको भ्याक्सिन लगाउनु उपयुक्त हुन्छ ।
- बारब्राको *मोओला*को लागी ५% *पोभीडन आयोडिन* वा १% *कपर सल्फेट* वा २% *बोरिक एसिड*को झोल वा १% *पोटास*को घोलले मुख सफा गर्नु उपयुक्त हुन्छ । *मोओला*को भाइरस

घाउ, चोटपटक लागेको वा काटेको ठाँउबाट मानिसमा सर्न गई त्यस्तै प्रकारको घाउ खटिरा आउन सक्ने हुनाले त्यस्तो रोगी बाख्रालाई घाउ चोटपटक नलागेको मान्छे वा पन्जा लगाएर स्याहार सुसार गर्नुपर्दछ ।

- गाई, भैंसी तथा सुँगुरहरुमा खोरेत रोग लाग्न नदिन पशु सेवा कार्यालयको समन्वयमा सो रोग विरुद्धको *भ्याक्सिन* ६-६ महिनामा लगाउनु उपयुक्त हुन्छ ।
- यो समयमा हिउदे घाँसहरु लगाउनका लागि जग्गाको तयारी गर्न उपयुक्त हुन्छ ।
- माछा पोखरीमा घुलित अक्सिजनको मात्रा बढाउन हावा यन्त्र (एरेटर) को प्रयोग गर्ने ।
- माछा पोखरीमा तापक्रम घट्ने क्रम रहेकोले भुमिगत पानी (वोरिङ्ग वा ट्युब वेल)ले पोखरीको पानीलाई विस्थापित गर्नु उपयुक्त हुन्छ । साथै माछालाई धेरै नचलाउन उपयुक्त हुन्छ ।

#### घाँसेबाली

- हिउँदे घाँसको लागि जग्गाको अन्तिम तयारीको बेलामा कम्पोष्ट मल २०० केजी, डी.ए.पी. ३.६ केजी, युरिया २.१ केजी, म्युरेट अफ पोटाश १.३ केजी प्रति कट्टाका दरले माटोमा मिलाउन उपयुक्त हुन्छ ।
- जै घाँसको हकमा ४ केजी बीउ प्रति कट्टाको दरले उपलब्ध भएसम्म अमृतधारा नभएमा नेत्र, कामधेनु, गणेश, पार्वती आदि जातको जै मंसिर महिनाको तेस्रो हप्ताभित्रै छर्न उपयुक्त हुन्छ।
- बर्सिम घाँसको हकमा १ के. जी. बीउ प्रति कट्टाको दरले ग्रिन गोल्ड जातको बर्सिम मंसिर महिनाको अन्तिम सम्म छर्न सकिन्छ । बर्सिमको बीउ राइजोबीयमले उपचार गरि छर्न उपयुक्त हुन्छ ।

~§§§§§§§§§§§§§§§§§§~